

## علی گڑھ میں چند روز

مولانا آزاد لائبریری، مسلم یونیورسٹی علی گڑھ کا شمار بڑے عظیم پاک و ہند کی عظیم لائبریریوں میں ہوتا ہے۔ پہلے یہ لائبریری لارڈ لٹن وائسرائے ہند (۱۸۶۶ء تا ۱۸۸۰ء) کے نام کی مناسبت سے "لٹن لائبریری" کہلاتی تھی۔ مولانا ابوالکلام آزاد کی وفات کے چند سال بعد جب لائبریری کی نئی عمارت تیار ہوئی تو پنڈت جواہر لال نہرو نے اس کا افتتاح کرتے ہوئے اسے مولانا آزاد کے نام معنون کر دیا۔

اس لائبریری میں مطبوعہ کتابوں کا صحیح اندازہ لگانا بڑا مشکل ہے۔ جہاں تک مخطوطات کا تعلق ہے شاید ہی بھارت کی کوئی لائبریری اس کی ہم پلہ ہوگی۔ رضا لائبریری رام پور میں عربی اور اردو کے مخطوطات کی تعداد سنترہ ہزار اور خدابخش اور ٹیٹل پبلیک لائبریری ہانچی پور (پٹنہ) میں پندرہ ہزار کے لگ بھگ ہے۔ مولانا آزاد لائبریری میں مخطوطات کی تعداد ان دونوں لائبریریوں کے مخطوطات کی تعداد کے برابر ہے۔

مخطوطات کا ایک مجموعہ "یونیورسٹی کلکشن" کے نام سے معروف ہے۔ اس مجموعہ میں وہ نوادرات شامل ہیں جو یونیورسٹی نے خریدے ہیں یا دوسرے ذرائع سے حاصل کیے ہیں، گورکھپور کے ایک صاحب ذوق رئیس سبحان اللہ نے اپنا بیش قیمت مجموعہ کتب یونیورسٹی کے سپرد کر دیا ہے۔ اس مجموعہ میں سینکڑوں نادر مخطوطات بھی ہیں۔ اسلامیہ کالج اٹارہ کے قلمی نوادرات بھی مولانا آزاد لائبریری میں محفوظ کر دئے گئے ہیں۔ سر شاہ سلیمان عبدالسلام اور شیفتہ کے کتاب خانے بھی اب آزاد لائبریری کا حصہ بن چکے ہیں۔ سب سے اہم مجموعہ مخطوطات مولانا حبیب الرحمن خان شروانی (نواب صدر یار جنگ بہادر) کا ہے جو ان کی وفات کے بعد ان کی وصیت کے مطابق آزاد لائبریری کو ملا ہے۔ حبیب گنج لائبریری کے آزاد لائبریری میں شامل ہونے سے لائبریری کی مطبوعہ کتابوں اور مخطوطات میں قابل قدر اضافہ ہوا ہے۔

اردو ادب اور زبان کے نامور مورخ رام بابو کسینہ کی ذاتی لائبریری، مولانا آزاد لائبریری میں شامل ہو گئی ہے۔ اسی طرح مولانا عبدالماجد دریا بادی کا جمع کردہ علمی سرمایہ بھی یونیورسٹی نے ان کے ورثا سے خرید لیا ہے۔ مجھے معتبر ذرائع سے معلوم ہوا ہے کہ مولانا مناظر حسین گیلانی مرحوم کی اردو کتابیں مولانا آزاد لائبریری کو ملی ہیں۔ اور

عربی کتابیں دارالعلوم دیوبند کے حصہ میں آئی ہیں۔  
بھارت میں آئے دن فرقہ وارانہ فسادات ہوتے رہتے ہیں اس لئے مسلمانوں کے جان و مال کو ہر وقت خطرہ  
لگا رہتا ہے۔ اسی خطرہ کے پیش نظر بعض اہل علم حضرات نے اپنی ذاتی لائبریریاں مسلم یونیورسٹی کو ہبہ کر دی ہیں تاکہ  
ان کا جمع کردہ علمی سرمایہ نذر آتش ہونے سے بچ جائے۔

لائبریری میں مخطوطات کی مائیکروفلم یا فوٹوسیٹس نقل لینے کا خاطر خواہ انتظام ہے۔ ایسے کاتب بھی مل جاتے  
ہیں جو پورا مخطوطہ نقل کر دیتے ہیں۔ اس لئے اہم مخطوطات کی نقول بڑی آسانی سے مل جاتی ہیں۔  
پہلے مطبوعات اور پھر مخطوطات کے شعبہ میں جناب عبدالستاد خان شروانی نے بڑی شانستہ خدمات  
انجام دی ہیں۔ موصوف بڑے اچھے ادیب ہیں۔ اور مولانا ابوالکلام آزاد اور مولانا حبیب الرحمن خان شروانی کے  
انداز میں لکھتے ہیں۔ ان دونوں بزرگوں کی مکاتبت اپنے طویل ویباچہ کے ساتھ "کاروان خیال" کے  
عنوان سے شائع کی ہے۔ خان صاحب اب کبرسنی کی بنا پر ملازمت سے سبکدوش ہو چکے ہیں اور سماجی کاموں میں  
وقت صرف کرتے ہیں۔

آزاد لائبریری کے شعبہ مخطوطات میں ایک قابل ذکر بزرگ مولوی معین الدین تھے جو اب اللہ کو پیارے ہو  
چکے ہیں مرحوم فاضل دیوبند تھے اور نوجوانی ہی میں حبیب گنج لائبریری سے منسلک ہو گئے تھے۔ مولوی صاحب  
۳۳ برس تک حبیب گنج میں رہے اور ۱۹۶۰ء میں جب یہ لائبریری علی گڑھ منتقل ہوئی تو لائبریری کے ساتھ موصوف  
بھی علی گڑھ آگئے اور تادم و الپسین لائبریری سے منسلک رہے۔

مولوی معین الدین کے متقد و علمی مضامین ماہنامہ برہان دہلی میں چھپ چکے ہیں انہیں اسلامی اوزان کی تحقیق کا  
خطبہ تھا اور وہ ہر وقت اسی دھن میں لگے رہتے تھے۔ وہ بھارت کے مختلف علاقوں سے طلبہ کے ذریعے جو  
منگواتے اور انہیں تول کر جمع تفریق کرتے رہتے۔ موصوف کہا کرتے تھے کہ مختلف علاقوں کے جو مختلف وزن کے  
ہوتے ہیں اس لئے یہ کہنا کہ آٹھ جو ایک رتی کے ہوتے ہیں درست نہیں

مولوی معین الدین مرحوم کہا کرتے تھے کہ علماء کرام کے ہاں ساڑھے سات تولے سونے پر زکوٰۃ واجب ہے  
لیکن ان کے نزدیک سونے کا نصاب ایک حساب سے تین تولے اور سات ماشے اور دوسرے حساب سے تین  
تولے اور ڈیڑھ ماشہ ہے۔ علمائے کرام کے نزدیک چاندی کا نصاب ساڑھے باون تولے ہے اور مولوی صاحب کے  
ہاں پچیس تولے چاندی پر زکوٰۃ واجب ہے۔ اسی طرح صدقہ فطر کے بارے میں ان کی یہ رائے تھی کہ علمائے احناف کے  
دیکھنے پر تین دو سیر گندم بطور صدقہ دینی چاہئے لیکن ان کے حساب سے صرف تیرہ چھٹانک۔ مولوی صاحب نے  
راقم الحروف کو بتایا کہ علمائے کرام جس وزن کے مطابق حساب کرتے ہیں وہ آج مروج نہیں ہیں اور موجودہ اوزان کے

مطابق ان کا نصاب صحیح ہے۔ مولوی صاحب کو اپنے اس اجتہاد پر اس قدر اعتماد تھا کہ وہ اس معاملہ میں ہر کسی سے  
 ابھڑ پڑتے تھے۔ ۱۹۶۰ء کی پاک بھارت جنگ کے بعد دونوں ملکوں کے تعلقات کشیدہ ہو گئے اور عوام کی آمد و رفت  
 نہ ہونے کے برابر رہ گئی۔ میں ۱۹۶۴ء میں علی گڑھ گیا تو ان سے بھی ملا میں نے ان سے پوچھا ”مولانا اوزان کے بارے  
 میں علمائے کرام کے ساتھ آپ کا سمجھوتہ ہو گیا ہے یا نہیں؟“ انہوں نے سر د آہ بھرتے ہوئے فرمایا: ”کہاں صاحب؟“  
 مولوی معین الدین کی زندگی کا بیشتر حصہ حبیب گنج میں مولانا حبیب الرحمن خان شروانی کے ساتھ گزرا تھا۔  
 میں نے ان کے بارے میں ان سے چند سوال کئے تو مولوی صاحب فرماتے لگے کہ ایک بار مولانا ابوالکلام آزاد نے  
 گوری چنبیلی (دہلی) میں (جسپہن ٹی) بسجی۔ تو نواب صاحب نے انہیں نماز مغرب کے بعد خلافت معمول طلب فرمایا اور  
 اپنے ساتھ چائے نوشی کا شرف بخشا۔ مولوی صاحب نے چلنے کی چسکی لے کر یہ مصرعے موزوں کیا۔

بادہ نوشیم بیاد آزاد

نواب صاحب نے فوراً یہ گدہ لگائی

گشت سے خانہ زیادش آباد

مولوی صاحب فرماتے لگے کہ انہیں رات بھر خلش سی رہی اور اگلی صبح انہوں نے یہ ابیات موزوں کیں۔

غنچہ نسرين و ہنش چوں کشاد

گرچہ دوریم ز سر و سیمیں

مولوی صاحب نے ایک ہی بیت میں ”سرور“ اور ”آزاد“ باندھ کر نواب صاحب سے دا لینا چاہی تو

انہوں نے دوسرے بیت میں یہ اصلاح دی۔

گرچہ دوریم ز ذات والاش

بادہ نوشیم بیاد آزاد

سرمد کا یہ شعر زبان زد خلاق ہے۔

شورے شد و از خواب عدم چشم کشودیم

دیدم کہ باقی ست شب فتنہ باز غنودیم

مولوی معین الدین نے اس کا اردو میں یوں ترجمہ کیا ہے۔

ہستی میں عدم کی جو چاشور کھلی آنکھ

دیکھا کہ شب فتنہ ہے باقی تو لگی آنکھ

مولوی صاحب فارسی میں شعر کہہ لیتے تھے ان کی ایک غزل پیش خدمت ہے۔

گر شاہ ملک خوبان رنجہ کنز قدم را

پیشش نذر بساوم ہر دو عرب عجم را

در دفتر غریباں چوں من بیسے نوشتہ

بر نام من کشیدی بہر چرا قلم را

دیدم نہ در کتابی خواندم نہ در نصابی

آموختی نہ کہ خسن داری رواستم را

لطفت مرا یکی بس این دم کہ وقت آخر  
در چشم من رقیباں ریزند خاک کویت  
صد ہا کشم مصائب اما خوشم ہنوز  
داند کہ در طریقتش جرم سست عہد ایفا  
چنداں کہ بحر یغیاں ہر دم کنی کرم را  
زین کل ہم بہ بینم راز نہاں صنم را  
کفر سست نزد رنداں تقرب ہم و غم را  
اما بہ این متن گیرم نہ راہ عدم را  
بادے بساز ہر دم وز نکتہ چیں خموشی  
گر پایدت معینا حاصل کنی ارم را

مولوی صاحب کے ایک برادر نسبتی اپنے حلقہ اہباب میں چھڈو کے عرف سے متعارف تھے ان کی وفات پر مولوی صاحب نے ان کی یہ تاریخ کہی۔

اونتیس مئی ستمبر سنو ۱۸۶۹ء کو جمعہ کو  
سال وفات چھڈو دونوں معین کہہ دو  
کچی محمد پتہ مارے (نقطے) لگانے سے لکھنؤ پہنچا جانے کا اور کچی لکھنؤ سے ہجری سن وفات ۱۳۶۹ھ برآمد ہوگا اور رحمت غفوری سے شمسی سال وفات ۱۹۵۰ء نکلے گا۔

نواب حبیب الرحمن شروانی کی عمر قمری حساب سے چھبیس برس اور شمسی حساب سے چوراسی مئی مئی۔ مولوی معین الدین نے حرم فقہیہ استنا و ثمانین اور — اوجد بخذ اربع و ثمانین سے مادہ تاریخ نکالا ہے۔

۶ ۱۹ ۵۰

۵ ۱۳ ۶۹

مولوی معین الدین مرحوم نے وقائع عبدالقادر خانی کا - العلم و العمل کے عنوان سے اردو میں ترجمہ کیا تھا جو کراچی سے دو جلدوں میں منٹائے ہو چکا تھا۔

مولوی صاحب نے راقم الحروف کو بتایا کہ ایک روز نماز مغرب کے بعد نواب صاحب نے خلاف معمول طلب فرمایا ان کے جاتے ہی نواب صاحب کھڑے ہو گئے۔ اور فرمانے لگے "میری کرسی پر بیٹھ جائیے" مولوی صاحب ہلکے پھلکے تو نواب صاحب نے فرمایا "میں حکم دیتا ہوں" مولوی صاحب نے حکم کی تعمیل کی۔ نواب صاحب نے فرمایا اگر اس حالت میں نیند آجائے تو وضو رہے گا یا نہیں؟ مولوی صاحب نے نفی میں جواب دیا تو نواب صاحب فرمانے لگے "پھر تو بہت سی عشا کی نمازیں منٹائے ہو گئیں"

مولوی صاحب کھڑے ہو گئے۔ اگلی صبح نماز شراق کے بعد نواب صاحب نے دوبارہ مسئلہ وہی دریا فت کیا مولوی صاحب کے دل میں معاً یہ خیال آیا کہ نواب صاحب تو کرسی پر بیٹھ کر تسبیح پڑھا کرتے ہیں۔ اور غنودگی کے عالم میں اگر تسبیح ہاتھ سے گر جاتی ہے تو فوراً ہوشیار ہو کر تسبیح اٹھا لیتے ہیں۔ مولوی صاحب نے عرض کیا

کہ اسے نوم کی بجائے نعاس کہنا چاہئے۔ اور نعاس سے وضو نہیں ہوتا۔ نواب صاحب اس جو ایسا پر بے حد خوش ہوئے۔ مولوی صاحب کی پیشانی کو یوسہ دیا اور سجدہ شکر بجلائے۔  
اللہ بخشے مولوی صاحب ایک باغ و بہار شخصیت تھے۔

مولانا آزاد لائبریری میں ایک بار داخل ہو جائیں تو باہر نکلنے کو جی نہیں چاہتا۔ ایسے ایسے نادر مخطوطات لائبریری میں محفوظ ہیں جن کا دوسرا نسخہ اور کہیں موجود نہیں ہے۔

مولانا افضل اللہ بن روزن بہان اصفہانی (متوفی ۱۵۳۱ھ) شمس الدین السخاوی اور جلال الدین دوانی کے شاگرد تھے۔ ان کی ایک تصنیف ”رسالہ در حقیقت و انواع حدیث قدسی“ کا واحد مخطوطہ صرف مولانا آزاد لائبریری میں موجود ہے۔ راقم الحروف نے بتائید ایزدی اسے ۱۹۷۰ء میں شائع کیا ہے۔ حضرت شاہ عالم بخاری احمد آبادی، حضرت مخدوم جہانیاں سید جلال الدین جہانگشت کے پڑپوتے اور سلطان محمود بیگ گھڑ والی گجرات کے سوتیلے والد تھے۔ ان کے مخطوطات رفیق العارفین المعروف بہ کلمات ثناہیہ کا اور کوئی نسخہ میرے علم میں نہیں ہے۔ راقم الحروف نے اس مخطوطہ سے استفادہ کر کے ماضی قریب میں ایک طویل مقالہ لکھا ہے جو مجلہ تاریخ و ثقافت اسلام آباد میں شائع ہوا ہے۔

خواجہ باقی باللہ دہلوی کے فرزند ارجمند خواجہ عبید اللہ المعروف بہ خواجہ کلاں کی ایک نادر تصنیف ”تبلغ الرجال“ کے صرف تین نسخے میرے علم میں ہیں جن میں سے ایک مولانا آزاد لائبریری میں ہے۔ مشکوٰۃ تریف کے مرتب خلیف تبریزی کے استاد علامہ ہلپی نے اپنے شاگرد رشید کی اس مایہ ناز تصنیف کی جو شرح لکھی تھی وہ بھی اسی لائبریری میں دیکھنے میں آئی۔ لاہور میں سکندر لودھی کے عہد میں شیخ حسن کنجدگر المعروف بہ حسرتی نام کے ایک سہروردی بزرگ ہو گزرے ہیں۔ ان کا منظوم فارسی تذکرہ مصنف صورت سنگھ کمبو بھی صرف اسی لائبریری میں محفوظ ہے۔ حضرت خواجہ معین الدین اجیری کے خلیفہ سلطان التارکین صوفی حمید الدین ناگوری کے مخطوطات سرور الصدور کا مکمل نسخہ مولانا آزاد لائبریری میں موجود ہے۔

کراچی میوزیم میں سرور الصدور کا ایک مخطوطہ محفوظ ہے لیکن وہ ناقص المطرفین ہے۔ سلطان محمد بن تغلق اور صوفی حمید الدین ناگوری کے پڑپوتے شیخ فتح اللہ کے درمیان جو خط و کتابت ہوئی تھی وہ بھی اسی لائبریری میں محفوظ ہے۔ حضرت محمد غوث گوالیری کی ایک تصنیف دلپذیر اور ادغوثیہ بھی اسی عظیم لائبریری میں دیکھنے میں آئی۔ شطاری سلسلہ تصوف کی تعلیمات کے بارے میں یہ تصنیف کبریت احمر کا حکم رکھتی ہے۔ راقم الحروف نے حضرت گوالیری کے جانشین شیخ وجہیہ الدین علوی گجراتی کے بارے میں ایک کتابچہ تحریر فرمایا تھا اس میں اور ادغوثیہ کے حوالے ہی سے شطاریوں کی تعلیمات کا ذکر کیا تھا۔

شرف الدین العطابی سلطان فیروز تغلق کے ہم عصر بزرگ محقق۔ انہوں نے فوائد فیروز شاہی کے عنوان سے ایک تصنیف اپنی یادگار چھوڑی ہے۔ اس کے تین نسخے میرے علم میں ہیں جن میں سے ایک مولانا آزاد لائبریری میں ہے۔ شاہ ولی اللہ دہلوی کے والد بزرگوار شاہ عبدالرحیم کو خواجہ باقی باللہ دہلوی کے فرزند ارجمند خواجہ عبداللہ المعروف بہ خواجہ خورر سے تلمذ محققا۔ خواجہ خورر کے ملفوظات کا اہم مخطوطہ مولانا آزاد لائبریری میں موجود ہے۔

مخدوم شرف الدین بن یحییٰ منیری کے ملفوظات "معدن المعدنی" کا ایک مخطوطہ اسی لائبریری میں میری نظر سے گذرا۔ اس عہد کے سیاسی اور سماجی حالات کا مطالعہ کرنے کے لئے اس تصنیف و لپیڈیر سے استفادہ کرنا بے حد ضروری ہے۔

حضرت کلیم اللہ شاہ جہان آبادی کے خلیفہ اور حضرت فخر الدین چشتی کے والد بزرگوار حضرت نظام الدین اورنگ آبادی کے ملفوظات "احسن الشامل" کا مطالعہ کرنے کا موقعہ بھی اسی لائبریری میں ملا۔ یہ مخطوطہ شیفتہ کلکشن میں موجود ہے۔

شیخ وجیہ الدین گجراتی احمد آبادی کے ملفوظات بھی اسی لائبریری میں میرے مطالعہ میں آئے ہیں۔ ان سے خوب استفادہ کیا اور اپنا حال مطالعہ ایک کتابچہ کی شکل میں شائع کر دیا ہے۔

مخدوم شاہ مینا لکھنوی کے ملفوظات طبع ہو چکے ہیں لیکن اب کمیاب ہیں ان کی زیارت بھی مولانا آزاد لائبریری میں ہوئی۔ مخدوم جہانیاں کے خلفاء میں سے حضرت انجی جمشید راگیڑی بڑے نامور بزرگ ہوتے ہیں۔ ان کے ملفوظات کا مخطوطہ بھی اسی لائبریری میں نظر سے گذرا۔

اگر کوئی تاریخ دان برعظیم پاک و ہند میں مسلم دور کے سیاسی معتقدات، مذہبی رجحانات اور سماجی حالات کی صحیح تاریخ مرتب کرنا چاہے تو اس کے لئے اس لائبریری سے استفادہ کرنا بے حد ضروری ہے۔

لائبریری کا ایک بڑا اکوڑا جو اہر بیوزیم کے نام سے معروف ہے۔ اس کمرے میں خطاطی کے بہترین نمونے نادر قلمی تصاویر اور دوسرے نوادرات نمائش کے لئے رکھے ہوئے ہیں۔ سر سید احمد خان کی تصانیف کے مسودا اور ان کے استعمال کی کئی چیزیں وہاں محفوظ ہیں۔

سر سید احمد خان کی رہائش گاہ جو ان کے اعلیٰ ذوق تعمیر اور ریسانہ طرز زندگی کی غمازی کرتی تھی زمین بوس ہو چکی تھی۔ مقبوضہ کشمیر کے سابق وزیر اعلیٰ بخشی غلام محمد نے اپنی حکومت کی طرف سے اسے از سر نو پرانے نقشے کے مطابق بنوا دیا ہے۔ یہ عمارت سر سید ہاؤس کے نام سے موسوم ہے۔ سنہ ۱۹۰۸ء میں سر سید احمد خان کا ذاتی فرنیچر اور گھریلو سامان وہاں منتقل کر دیا گیا ہے۔

میں اپنے اجباب سے یہ کہا کرتا ہوں کہ یہاں بیٹھ کر سرسید کے کام کا صحیح اندازہ لگانا ممکن نہیں ہے۔ علی گڑھ جاکر دیکھئے تو پھر یہ معلوم ہو گا کہ سرسید احمد خان کیا کارنامہ انجام دے گئے ہیں ان کے مذہبی معتقدات کی آڑ لے کر ان کے پورے کام کی نقی کرنی صحیح نہیں ہے۔

اس زمانے میں یعنی آج سے ایک صدی قبل مسلمانوں کی جو مالی حالت تھی اس کا اندازہ سرسید مال کے جنوب مشرقی گوشے میں واقع کنوئیں پر نصب شدہ پتھر کو دیکھ کر لگایا جاسکتا ہے۔ اس زمانے میں کنوئیں کی تعمیر پر چند صد روپے سے زیادہ رقم صرف نہیں ہوتی ہوگی۔ یہ اس زمانے کی بات ہے جب مزدور کو یومیہ مزدوری دو آنے اور معمار کو پانچ چھ آنے ملا کرتی تھی۔ ایک کنواں چالیس روسانے مل کر تعمیر کروایا تھا۔ انتالیس روسانے کے نام اور القاب اس پتھر پر کندہ کروانے کے بعد آخر میں سرسید احمد خان کا نام۔ و خادیم احمد لکھا ہوا ہے۔ اس سے یہ انداز لگانا مشکل نہیں کہ اتنے بڑے پراجیکٹ کے لئے چندہ کئی فراہمی میں کس قدر محنت کرنا ہوتی تھی۔ سرسید احمد خان نے پیرہ سپیہ جمع کر کے ایک عظیم الشان علمی ادارہ قائم کر دیا جو اب ایک بین الاقوامی یونیورسٹی بن گیا ہے۔ (باقی)



بقیہ ارباب اختیار از ص ۳۳

ایک شخص جس کے تین بچے صرف چند نو روپے یا اس کے اولاد ہوتے ہیں۔ ان کے بارے میں اس سے پوچھا جائے گا۔ کہ تم نے اپنی اولاد کو کیا سکھا یا ہے۔ ان کی تربیت کس پہنچ پر کی ہے۔ آج کل تو ہم اپنی اولاد کے لئے دینیومی پیش نحوشی کا تمام اور ہر قسم کا سامان و اسباب جمع کرنے کی کوشش کرتے ہیں لیکن ان کو مہشتی زیور سے آراستہ نہیں کرتے۔ ان کو مہشتی زیور نہیں پہناتے۔ مہشتی زیور کے مسائل ان کو نہیں پڑھاتے جو کہ اخلاق صحیح عقائد و اعمال کا خزانہ ہے۔ اگر آئندہ کے لئے کانٹے بنیں تو آپ کے لئے کانٹے ہوں گے اور آپ کی گردن میں پھنسیں گے۔ اور اگر ان کے اعمال و اخلاق نیک ہوں تو تمہاری عزت اس سے زیادہ ہوگی اور قیامت کے دن آپ کے سر بڑا ج ہوگا۔

مثال کے طور پر ایک شخص کا لڑکا چوری کے کس میں پکڑا گیا۔ تو وہ جانتا ہے کہ یہ ظالم ہے اور اس نے یہ جرم کیا ہے۔ چاہئے کہ اس کو سزا دی جائے تاکہ اور لوگ اس سے عبرت حاصل کریں مگر وہ اس بات کی ضرورت کو محسوس نہیں کرتا ہے کہ اپنے بیٹے کو چھپڑا دے اس کی ضمانت کرے جوالات سے نکال دے۔ سزا یا بانہ ہو لیکن یہ کوشش نہیں کرتا کہ یہ تو دنیاوی چند روزہ سزا ہے۔ اور آخرت کی سزا اس سے کئی گنا زیادہ ہے اگر یہ احکام خداوندی کی مخالفت کرے تو خدا اس کو اپنی گرفت میں لے گا۔ اس کے مواخذہ سے خلاصی کی کوئی صورت ممکن نہیں۔ بہر حال دعا فرماویں کہ اللہ ہمارے گناہوں کو معاف فرما دے ہم سے دین کی خدمت لے۔ ہمارے حکمرانوں کو ہدایت فرما دے کہ وہ لوگوں کو صحیح راستے پر چلائیں۔ ان کو ظلم و ستم سے محفوظ رکھیں۔ اللہم احسن عاقبتنا فی الامور کلہا۔




دفتر ہو، یا فیکٹری  
دوکان ہو، یا گھر



شیشہ

فرا اجبہ کا

خواجہ گلاس انڈسٹریز لمیٹڈ  
شاہراہ پاکستان — حسن ابدال



فیکٹری آفس: ۴۳، ای بیٹ، صدر لاہور  
رجسٹرڈ آفس: ۳، ای بیٹ روڈ، لاہور